

ሰንበት ዘኖላዊ 2004 ዓ.ም. (1/1/2012)

መዝሙር: ኖላዊ ዘመጽአ ውስተ ዓለም ።

ንባባት: 1ተሰሎ 5:16-24 1ጴጥ. 2:21-ፍ ግ.ሐ. 11:22-ፍ፤ ዮሐ 1:6-28

ምስባክ: ኖላዊሆም ለእስራኤል አጽምእ፥ ዘይሬእዮሙ ከመ አባግጦ ዮሴፍ፥ ዘይነብር ላዕለ ኪሩቤል አስተርአየ። “ ኦ ንሳ እስራኤል ጽን በለና ኦታ ንህዝብኻ ንደቂ ዮሴፍ ከም መጓሰ እትመርሓና።ኦታ ኦብ ልዕሊ ኪሩቤል እትቕመጥ ተገለጽ”።

ካብ ታሕሣሥ 1-26 ዘሎ ዘመነ ስብከት ይብሃል ምኽንያቱ ነብያት ናይ ጎይታ ብሥጋ ምምጻእ አግፊሖም ብትንቢት ብትምህርቲ ብምስትምሃሮም ምስባኻም ቤተ ክርስቲያን እና ሓሰበት ሰብ ንመድኃኒ አብዚ ዓለም ንዝመጸ አምላኽ እትሓሰቡሉ እዋን እዩ። ናይ ሎሚ ሰንበት ብፍሉይ ዘኖላዊ ተባሂሉ ይጽዋዕ። ክርስቶስ እቲ እንኮ ንሳና ምዃኑ ተረዲእና ኦብ መጓሰኡ ክንርከብ ክንሓስብ ሕይወትና መንፈስ አምላኽ ለቢሱ ደቂ አምላኽ መጓሰ አምላኽ ዘብል መገዲ ክንሕዝ እም ደቂ ገዛ ኮና ደምበና ክነለሊ። እዚ ንሳ ዝብል ካብ ጥንቲ ብነብያት ዝተነገረ እዩ። ኩሎም ነብያት ክርስቶስ ንሳና ከምዝኾነ ተነበዩ፥ ባዕሉ ኢየሱስ ከአ “እቲ ሕያዋይ ንሳ ኣነ እየ” እናበለ አስተምሂሩና (ዮሐ 10:14)። ሓደ መጓሰ ክንከውን ጸልዩልና ኦብ መኣዲ ቅዱስ ቍርባን እናሰርዕ። ናይ አምላኽ መጓሰ ኮና ክነብር እዩ ተፈጥሮና ኦብ ካልእ መጓሰ ክንሕወስ ድላይ አምላኽ አይኮነን። ሎሚ መጓሰና አለለና ደንበና ክንኣቱ አምላኽ ይጽውዓና ኣሎ።

መዝሙር:- “ቅድም እቲ ሙሴ ኣብ ኦሪት ዝተዛረበ ነገሮም ዳዊት ድማ ኃይልኻ አርኢ ንዓ አድነነኒ እቲ ንሳና ካብ ሰማያት ወሪዱ እዩ እቲ ንሳና ብጃ ኮይኑ ንዓለም ከድኅን እዩ ተአዚዙ ንእስራኤል ንሰአም ኮይኑ ከድኅን ወሪዱ መጻ፥ ንሰኻ ብአፍ ነብያት ዘመጸ ረዳኢ አምላኽ ኢኻ ናብ ሕዝብኻ ሰላም ስደድ ሕያዋይ ንሳ ምስጉን ከማኻ ዝበለ መን ኣሎ ምእንቲ ህዝብኻ በጃ ክትከውን ብትእዛዝ አቦኻ ካብ ሰማይ ወሪድካ ንዕረፍቲ ሰንበት ሰራዕካ” እናበለ ጎ.ኢ.ክ. ንሳ ሕዝቢ ኮይኑ ከም ዝመጸ ይገልጻልና።

ንሳ ኣብ ልዕሊ መጓሰኡ ፍሉይ ፍቕርን ሓልዮትን አልኦ ኩሉ ጊዜ ብዛዕብኤን ይሓስብ ኩነታት ርእዩ መግባን ጥዕንኤን ከምኡ ካብ ዝኾነ ጸላኢ ለይትን መዓልትን ይሕልወን ይከናኸነን ኩሉ ጊዜ ኣብ በረኻ ኣብ ዓዲ ኣብ ዝኾነ እዋን ኣብ ጥቕኤን ኣሎ። ከምገለ አራዊት እንተ መጸ ይከላኸለልን። ክፍሊ ሕይወቱ እየን። ናይ ፍቕሩ ምልክት አስማት የውጽአለን ንሰን እውን አስማተን ይፈልግ። ኣብ ዓድና ከምዚ ስለ ዝኾነ ካብ መጓሰአም ክሓርዱ ይኸብዶም ኣብ ገለ እዋን ካብ ካልእ ገዚአም ይሓርዱ ምኽንያቱ ነተን ናቶም ከም ደቆም ስለ ዝርእይወን። ኣብ ከባቢ ባርካ እንተ ኸድና ንሶት ከብቶም አምርሖም ክኸዱ ክትርኢ ከሎኻ ናይ ብሓቂ ምስ ናይ ወንጌል ትምህርቲ ናይ ንሳ ሓላፍነትን ፍቕርን ናይ መጓሰኡ በርሁ ይርአየካ። ዘመቲ ክዘምቱ ምስ መጹ እቲ ንሳ ሓንቲ ድምጺ እንተ ገበረ ንዘመድቲ ጥሒሰን ይሃድማ ስለዚ ብዙሕ ጊዜ ዘመድቲ ንንሳ መጀመርያ ይሕዝዎ ወይ ይቀትልዎ ሽዑ ክዘምቱ ይኸእሉ። እተን መጓሰ ምስ ንሰኤን ዘልኤን ርክብ ኩሎም ይፈልጡ እዮም።

ኣብ ብሉይ ኪዳን አምላኽ ንደቂ እስራኤል ንሳአም ምዃኑ ብኹሉ ተገለጽሎም። ካብ ባርነት ካብ ስደት ከምኡ ኣብ ጊዜ ውግእን ጥመትን ሓልዮቱን ፍቕሩን አርእይዎም። “እግዚአብሔር ንሳይኤይ እዩ ዝፈርሖ የብለን” ዝብል መንፈስ ፍሉይ እምነት ከም ዘሕድሩ ገርዎም። አምላኽ ብግብሮም ካብኣም ክኸወል እንከሎ ሽዑ ብዝያዳ ይርድኦም ነበረ። “ኦ ንሳ እስራኤል ጽን በለና” እናበሉ ንአምላኽ ይልምኑ ነሮም።

ክርስቶስ አብዚ ዓለም ምስ መጻ አነ ሕይዋይ ንሳ እየ እናበለ ንሱ እቲ ሓቀኛ ንሳ ምኻኑ ገሊጹልና ኩሉ አብ ትሕቲኡ ኮይኑ ሕይወቱ ዝመርሕ ክፍሉ መጓሰኡ ምዃኑ ገሊጹልና። አብዚ አብ ልደት መድኃኒ ከነብዕል አብ እንቀራረበሉ ዘሎና እዋን ካባና ዝድለ ዘሎ አብ መጓሰ አምላኽ ክንርከብ። ንርእስና አበሎኹ ምስ መን አሎኹ አብቲ አምላኽ ዘለዎ ድየ ዘሎኹ ወይስ ካብኡ ርሒቐ እናበልና ዘሎናዮ መጓሰ ክንርኢ። ከም ጥሪት አምላኽ መጠን አብዘይ ደምበና አቲና ተባሪርና ከይንህሉ ደንበና ክንርኢ ንዕደም አሎና። አብ ሕይወት ቍምስና ከምኡ አብ ሕይወት ስድራታት እንተ ረኤና ገለ ስኦን ደንቢኦም ዘርእዮም ገለ ኸኦ ነቲ ምብራር ሓንሳብ ምስ ለመድዎ ይጥዕሞም ሽዑ ተባሪርም እንከለዉ ፀሓይ ትዓርቦም እሞ ዋኒን መርር ይዕወተሎም። ሎሚ እምብኦር ተባሪርና ከይንህሉ ነፍስና ክንርኢ የድሊ።

ተጓሲኻ ምኽእል፡

ከም ሰባት መጠን ለባወያን ፍጥረት ስለ ዝኾና ሒዝናዮ ዘሎና መገዲን መንፈስን ክንርኢ ሕልናና ክንሓትት አብ እንታይ ከምዘሎና ክንርኢ ንኸእል። ሰብ ሕይወቱ ክርኢ ምስ ጀመረ ጥራሕ እዩ ዘለዎ መጓሰን ሕይወትን ከለሊ ዝኸእል። ሰብ አብዘይ መጓሰኡ አትዩ ንና እንከሎ ከም ወዲ ገዛ ኮይኑ ክነብር ከመሳሰል አየጸግሞን እዩ ሽዑ መንነት ዘይብሉ ዓዲ ዘይብሉ ኮይኑ መንጎ መንጎ ይነብር። እቲ ዝኸበደ ንና ስለ ዝኾነ እቶም አብ ከባቢኡ ዝነብሩ ኩሉ ጊዜ ከም ዘይወዲ ዓዶም ይርእይዎ አብ ገለስ መውሰዕ እውን ይኸልእዎ አፍሉጥን ኢኻ ይብልዎ እዚ ኹሉ ካብ ዓዱን ወገኑን ካብ ደምቢኡ ምስ ወጻ ዝጓነፎ እዩ። ናይ መን ምዃንካ ክትፈልጥ ይግብኣካ ሽዑ ኮሪእካ ደፊርካ ክትንቀሳቐስ፣ ወዲ ዓዲ እየ ሰብ አሎኒ እናበልካ ክትምካሕ ሰብካ ክትፈልጥ የድሊ። አብ መንፈሳዊ ሕይወት ንሕና ሓደ መጓሰ አምላኽ ኢና። መንነትና ናይ አምላኽ ምዃን እዩ። ክርስትያን ናይ አምላኽ ነገር ሓዲጉ አብ ናይ ሰይጣን ደምበ ክኣቱ እንከሎ ሽዑ ውርደትን መከራን ይበዝሑ። ዘይሕጉስ ሕይወት የሕልፍ። ሎሚ አብ አምላኽ ክንምለስ ምናልባት ዘንጊ/እና እንተ አሎና ክነስተውእል የድልየና።

ደንበና ቤት አምላኽ እዩ። ተፈጥሮና ደቂ አምላኽ ምዃን እዩ።

አምላኽ ፈቃር እዩ። ፍጡራቱ ምስኡ ክነብሩ ምስኡ ሕይወት ክህበም እዩ ዝደሊ። “አነ ኣም እየ ንስኻትኩም ጨንፈር ኢኹም ስለዚ ሕይወት ክህልወኩም ኩሉ ጊዜ ምሳይ ርክብ ይሃልኹም” ይብላና። አብዚ እንነብር ዓለም በብዓይነቱ ደምበታት አሎ። ናይ ክርስትያን ደምበ ግን ፍሉይ እዩ። አብ ደምበ ክርስትያን መለልይኡ ምሕረት ፍቕሪ፣ ሰላም፣ ቅሳነት እዩ። አብ ገለ እዋን ዝተፈላለየ ጸገም እንተ ወረደ እውን ክርስትያን ንጸገም ተሸኒፉ ደንቢኡ አይቅይርን እዩ። እምብኦር ደምበና ዘይኮነ ሒዝና ከይንህሉ ክንትንምት እሞ አብ ቤት አቦና ክንኣቱ ሎሚ መዓልቱ እዩ።

ንሎሚ ዝተነበ ወንጌል ዮውሓንስ “ናብቶም ናቱ መጻ እቶም ናቱ ግና አይተቐበልዎን፣ ነቶም ዝተቐበልዎ ዘበሉ ብስሙ ንዝአመኑ ኹሎም ግና ውሉድ አምላኽ ኪኹኑ ሥላጣን አቦም” ይብል። ንሕና ናይ አምላኽ ኢና ርክብና አተሓሳባና አብ መንጎና ዘሎ ርክብ መግለጺ ናይ እቲ ምስ አምላኽ ዘሎና ርክብ ክከውን ይግባእ። አብዚ አብ ልደት አብ እንቀራረበሉ ዘሎና እዋን እምብኦር ዘሎናዮ ሕይወትን እንኸተሎ ዘሎና መገዲ ርኢና ናይ አምላኽ ምኻና ዘኪርና ክንሕደስን ክንቅበሎ ክንሰናዶን ንዕደም አሎና።

አብ ቤት አቦይ ክኣቱ ፍቓደኛ እየ ኢልና ንአምላኽ ልብና ሕይወትን ናቱ ክገብር ክነፍቅደሉ። ከብቲ አግማል ናትካ ምዃንን መለልይ ሕላገት ይግበረን ሕልላገትና መለልይና ፍቕሪ ስኒት ገርና ንመድኃኒ ዓለም አብ ልብና ክውለድ አንጺሕና ንቀበሎ።